

**घडयाळी तासिका तत्वावरील कनिष्ठ
अधिव्याख्यात्यांच्या मानधनात वाढ करणेबाबत.
उच्च शिक्षण संचालनालयाच्या अधिपत्याखालील
शासकीय महाविद्यालये / संस्था**

**महाराष्ट्र शासन
उच्च व तंत्रशिक्षण विभाग,
शासन निर्णय क्र. एससीपी-२००८/(१४३/०८)/मशि-२
मंत्रालय विस्तार भवन, मुंबई - ४०० ०३२.**

दिनांक : २८ जानेवारी, २००९

पहा : १) शासन निर्णय, शालेय शिक्षण व क्रिडा विभाग, क्र. एसएसएन-२१०३/(११३/०३)/मशि-२, दि. २७.११.२००६
२) शासन निर्णय उच्च व तंत्रशिक्षण विभाग, क्र. टिएसए-१००३/(३१४१)/व्यशि-४, दि. २४.४.२००७

प्रस्तावना :- या विभागाच्या उच्चशिक्षण संचालनालयाच्या अधिपत्याखालील शासकीय कनिष्ठ महाविद्यालयात एखाद्या विषयासाठी अर्धवेळ शिक्षकांसाठी आवश्यक असलेला कार्यभार उपलब्ध होऊ शकत नसल्यास अशा विषयाच्या अध्यापनासाठी घडयाळी तासिका तत्वावर अधिव्याख्यात्यांची नेमणूक करण्यात येते. संदर्भाधिन क्र. १ येथील शासन निर्णयान्वये शालेय शिक्षण व क्रिडा विभागाच्या अधिपत्याखालील राज्यातील मान्यताप्राप्त खाजगी माध्यमिक, उच्चमाध्यमिक शाळा व कनिष्ठ महाविद्यालयातील घडयाळी तासिका तत्वावरील शिक्षकांच्या मानधनात वाढ करण्यात आल्याचे आदेश निर्गमित करण्यात आले आहेत. तसेच संदर्भाधिन क्र. २ येथील शासन निर्णयान्वये या विभागाच्या व्यवसाय शिक्षण या शाखेतर्गत +२ स्तरावरील व्यवसाय अभ्यासक्रमांतर्गत अशासकीय कनिष्ठ महाविद्यालयातील तासिका तत्वावरील शिक्षकांच्या मानधनात वाढ करण्यात आल्याचे आदेश निर्गमित करण्यात आले आहेत. त्यानुसार उच्चशिक्षण संचालनालयाच्या अधिपत्याखालील शासकीय कनिष्ठ महाविद्यालयातील घडयाळी तासिका तत्वावर कार्यरत असलेल्या अधिव्याख्यात्यांच्या मानधनात वाढ करण्याची बाब विचाराधीन होती.

शासन निर्णय: उच्च व तंत्रशिक्षण विभागांतर्गत उच्चशिक्षण संचालनालयाच्या अधिपत्याखालील शासकीय महाविद्यालये / संस्था यातील घडयाळी तासिका तत्वावर कार्यरत असलेल्या अधिव्याख्यात्यांच्या मानधन खालील प्रमाणे सुधारित करण्यास मान्यता देण्यात येत आहे.

- | | | |
|------------------------------|---|-------------------------|
| १) प्रशिक्षित अधिव्याख्याता | - | रु. ७२ प्रति घडयाळी तास |
| २) अप्रशिक्षित अधिव्याख्याता | - | रु. ५४ प्रति घडयाळी तास |

२. सदरहू सुधारित दर दिनांक १ फेब्रुवारी, २००९ पासून अनुज्ञेय राहतील.
३. याकरीता होणारा खर्च हा मंजूर तरतूदीतून भागविण्यात यावा.
४. हे आदेश वित्त विभागाच्या अनौपचारिक संदर्भ क्र. ८/२००९/व्यय-५, दि. ७.१.२००९ अन्वये देण्यात आलेल्या सहमतीनुसार निर्गमित करण्यात येत आहेत.
५. हा शासन निर्णय शासनाचे संकेतस्थळ www.maharashtra.gov.in यावर उपलब्ध असून त्याचा सांकेतांक क्रमांक २००९०१२८१५०६२९००१ असा आहे.

महाराष्ट्राचे राज्यपाल यांच्या आदेशानुसार व नावाने.

र. बा. मयेकर
(र. बा. मयेकर)

अवरसचिव, महाराष्ट्र शासन.

प्रत,

शिक्षण संचालक, उच्चशिक्षण, महाराष्ट्र पुणे,

सर्व विभागीय सहसंचालक, उच्चशिक्षण,

प्राचार्य, सर्व शासकीय महाविद्यालये (उच्चशिक्षण संचालनालयाच्या अधिपत्याखालील)

प्राचार्य, सर्व शासकीय अध्यापक महाविद्यालये,

संचालक, शासकीय विज्ञान संस्था, मुंबई / औरंगाबाद/नागपूर,

संचालक, वसंतराव नाईक कला व समाजविज्ञान संस्था, नागपूर,

संचालक, सिडनहॅम व्यवस्थापकीय व उद्योजकीय शिक्षण व संशोधन संस्था, मुंबई

महालेखापाल, (लेखा व अनुज्ञेयता) महाराष्ट्र १ / २, मुंबई/नागपूर

महालेखापाल, (लेखा परीक्षा) महाराष्ट्र १ / २, मुंबई/नागपूर

निवासी लेखा अधिकारी, मुंबई

सर्व जिल्हा कोषागार अधिकारी

निवड नस्ती मशि-२